

គណៈកម្មាធិការជាតិសម្រាប់ការអភិវឌ្ឍ  
តាមបែបប្រជាធិបតេយ្យនៅថ្នាក់ក្រោមជាតិ

លេខាធិការប្រចាំខេត្ត គ.ជ.ប

លេខ: ០២៥ គ.ជ.ប ប្រចាំខេត្ត កំពង់ចាម

រាជធានីភ្នំពេញ ថ្ងៃទី ២៤ ខែ ៧ ឆ្នាំ ២០០៩

**ជម្រាបជូន**

**ឯកឧត្តមអភិបាលរាជធានី ខេត្ត**

**និងជាប្រធានក្រុមការងារគណនេយ្យភាពរាជធានី ខេត្ត**

**កម្មវត្ថុ :** ការរៀបចំសមាសភាពក្រុមការងារគណនេយ្យភាពរាជធានី ខេត្តឡើងវិញ និងបន្តដំណើរការប្រមូល  
និងដោះស្រាយពាក្យបណ្តឹង ។

**យោង :** - សេចក្តីសម្រេចលេខ ០១២ ស.ស.វ/គ.ជ.វ.វ ចុះថ្ងៃទី២៣ ខែធ្នូ ឆ្នាំ២០០៨ របស់គណៈកម្មាធិ  
ការជាតិដឹកនាំការងារកំណែទម្រង់វិមជ្ឈការ និងវិសហមជ្ឈការស្តីពីការរៀបចំ និងការប្រព្រឹត្ត  
ទៅនៃក្រុមការងារគណនេយ្យភាពជាតិ

- សេចក្តីណែនាំលេខ ០១៤ ស.ណ.ន/ គ.ជ.វ.វ ចុះថ្ងៃទី២៣ ខែធ្នូ ឆ្នាំ២០០៨ របស់គណៈកម្មាធិ  
ការជាតិដឹកនាំការងារកំណែទម្រង់វិមជ្ឈការ និងវិសហមជ្ឈការស្តីពីការរៀបចំកែសម្រួល និង  
បង្កើតក្រុមការងារគណនេយ្យភាពខេត្ត ក្រុង

- សិខិតលេខ ៥៧/គ.ជ.វ.វ ចុះថ្ងៃទី ២៣ ខែឧសភា ឆ្នាំ២០០៧ របស់គណៈកម្មាធិការជាតិដឹកនាំ  
ការងារកំណែទម្រង់វិមជ្ឈការ និងវិសហមជ្ឈការ ស្តីពីការបន្តដំណើរការអនុវត្តតួនាទី និងភារកិច្ច  
របស់ក្រុមការងារគណនេយ្យភាពមូលនិធិឃុំ សង្កាត់ថ្នាក់ខេត្ត ក្រុង ។

- សិខិតលេខ ៣០ ចុះថ្ងៃទី១៣ ខែកុម្ភៈ ឆ្នាំ២០០៩ របស់គណៈកម្មាធិការជាតិសម្រាប់ការអភិវឌ្ឍ  
តាមបែបប្រជាធិបតេយ្យនៅថ្នាក់ក្រោមជាតិ ស្តីពីការរៀបចំឡើងវិញនូវក្រុមការងារគណនេយ្យ  
ភាពរាជធានី ខេត្ត និងការបង្កើតក្រុមគាំទ្រក្រុមការងារគណនេយ្យភាពរាជធានី ខេត្ត ។

តបតាមកម្មវត្ថុ និងយោងខាងលើ ខ្ញុំសូមជម្រាបឯកឧត្តមអភិបាលរាជធានី ខេត្ត និងជាប្រធាន  
ក្រុមការងារគណនេយ្យភាពរាជធានី ខេត្ត ជ្រាបថា គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យ  
នៅថ្នាក់ក្រោមជាតិបានផ្សព្វផ្សាយសេចក្តីណែនាំលេខ០១៤ ស.ណ.ន/ គ.ជ.វ.វ ចុះថ្ងៃទី២៣ ខែធ្នូ ឆ្នាំ២០០៨ របស់  
គណៈកម្មាធិការជាតិដឹកនាំការងារកំណែទម្រង់វិមជ្ឈការ និងវិសហមជ្ឈការស្តីពីការរៀបចំកែសម្រួល និងបង្កើត

ក្រុមការងារគណនេយ្យភាពខេត្ត ក្រុង ចាប់តាំងពីដើមខែមករា ឆ្នាំ២០០៩ មក ប៉ុន្តែរាជធានី ខេត្តមួយចំនួននៅមិនទាន់អនុវត្តការងារបានពេញលេញដូចបានកំណត់ក្នុងសេចក្តីណែនាំខាងលើនេះ ។

ដូច្នេះដើម្បីពង្រឹងប្រសិទ្ធភាពក្នុងការអនុវត្តតួនាទី និងភារកិច្ចរបស់ក្រុមការងារគណនេយ្យភាពរាជធានី ខេត្ត គណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប) សូមធ្វើការណែនាំដល់រាជធានី ខេត្ត ដូចខាងក្រោម ៖

១-ត្រូវជំរុញដំណើរការរៀបចំសមាសភាពក្រុមការងារគណនេយ្យភាពរាជធានី ខេត្តឡើងវិញឱ្យស្របតាមខ្លឹមសារសេចក្តីណែនាំថ្មីលេខ ០១៤ ស.ណ.ន/គ.ជ.វ ចុះថ្ងៃទី២៣ ខែធ្នូ ឆ្នាំ២០០៨ របស់គណៈកម្មាធិការជាតិដឹកនាំការងារកំណែទម្រង់វិមជ្ឈការ និងវិសហមជ្ឈការស្តីពីការរៀបចំកែសម្រួល និងបង្កើតក្រុមការងារគណនេយ្យភាពខេត្ត ក្រុង ។ សេចក្តីសម្រេចស្តីពីការបង្កើតក្រុមការងារគណនេយ្យភាពរាជធានី ខេត្ត ត្រូវផ្ញើមកក្រុមការងារគណនេយ្យភាពជាតិឱ្យបានយ៉ាងយូរត្រឹម **ថ្ងៃទី ០៧ ខែ កក្កដា ឆ្នាំ ២០០៩** ។

២-រៀបចំសមាសភាពក្រុមគាំទ្រនៃក្រុមការងារគណនេយ្យភាពរាជធានី ខេត្ត ។ ក្រុមការងារគណនេយ្យភាពរាជធានី ខេត្ត ត្រូវកំណត់សមាសភាព តួនាទី និងភារកិច្ចរបស់ក្រុមគាំទ្រនេះ ។ សូមបញ្ជាក់ថាសមាសភាពក្រុមគាំទ្រនៃក្រុមការងារគណនេយ្យភាពរាជធានី ខេត្តនេះ មិនមែនជាមន្ត្រីជំនួយការដែលត្រូវជ្រើសរើស ១-៣ រូបនោះឡើយ ។ សេចក្តីសម្រេចស្តីពីការបង្កើតក្រុមគាំទ្រនេះ ត្រូវផ្ញើមកក្រុមការងារគណនេយ្យភាពជាតិឱ្យបានមុន **ថ្ងៃទី ០៧ ខែ កក្កដា ឆ្នាំ២០០៩** ។

៣-ធ្វើការពិនិត្យ និងអនុម័តបទព្រាងផ្ទៃក្នុងរបស់ខ្លួនដោយផ្អែកលើបទព្រាងផ្ទៃក្នុងដែលមានស្រាប់កន្លងមក ។

៤-ក្រុមការងារគណនេយ្យភាពរាជធានី ខេត្ត ត្រូវធ្វើការប្រជុំឱ្យបានទៀងទាត់ដើម្បីពង្រឹង និងដោះស្រាយរាល់បណ្តឹងដែលប្រមូលបាន ។

៥-ធ្វើការជ្រើសរើសមន្ត្រីជំនួយការក្រុមគាំទ្រនៃក្រុមការងារគណនេយ្យភាពរាជធានី ខេត្ត ចំនួន១-៣រូបឱ្យបានឆាប់រហ័ស ដើម្បីធ្វើការបណ្តុះបណ្តាលនៅ **ខែ កក្កដា ឆ្នាំ២០០៩** ដូចភ្ជាប់មកជាមួយ ។

៦-ពិនិត្យឡើងវិញប្រអប់សំបុត្រគណនេយ្យភាព ដែលបានដាក់នៅទីតាំងផ្សេងៗក្នុងរាជធានី ខេត្ត និងវាយតម្លៃថាតើមានប្រអប់សំបុត្រចំនួនប៉ុន្មានដែលនៅប្រើការបាន និងតម្រូវការប្រអប់សំបុត្រដែលនឹងត្រូវផលិតបន្ថែម ។ រាជធានី ខេត្តត្រូវធានាថាប្រអប់សំបុត្រដាក់នៅទីតាំងសាធារណៈជាអាទិភាព ។

៧-ត្រូវធ្វើការប្រមូលព័ត៌មាន និងពាក្យបណ្តឹងពីគ្រប់ប្រភពទាំងអស់ឱ្យបានជាប្រចាំ ជាពិសេសពាក្យបណ្តឹងពីប្រអប់សំបុត្រគណនេយ្យភាព ។ ក្រុមការងារគណនេយ្យភាពរាជធានី ខេត្ត ត្រូវបន្តដំណើរការដោះស្រាយពាក្យបណ្តឹងដែលប្រមូលបានឱ្យមានប្រសិទ្ធភាពដោយមិនត្រូវរង់ចាំការរៀបចំនីតិវិធីថ្មី ។

៨-ធ្វើការវាយការណ៍ជាប្រចាំខែអំពីវឌ្ឍនភាពរបស់ក្រុមការងារគណនេយ្យភាពរាជធានី ខេត្ត មក  
ក្រុមការងារគណនេយ្យភាពជាតិតាមរយៈទម្រង់របាយការណ៍ដែលភ្ជាប់មកជាមួយ ។ កាលបរិច្ឆេទដាក់ជូនរបាយការណ៍  
ប្រចាំខែ **ត្រឹមថ្ងៃទី១៥ នៃខែបន្ទាប់** ។

៩-បំពេញសន្លឹកប័ណ្ណព័ត៌មានក្រុមការងារគណនេយ្យភាពរាជធានី ខេត្តសាមី និងផ្ទៃមកក្រុម  
ការងារគណនេយ្យភាពជាតិឱ្យបានយ៉ាងយូរត្រឹមថ្ងៃទី៣០ ខែមិថុនា ឆ្នាំ២០០៩។ ក្រុមការងារគណនេយ្យភាព  
ជាតិ គ្រោងធ្វើការបោះពុម្ពសន្លឹកប័ណ្ណព័ត៌មានទាំងនេះជាដំណាក់កាលៗ ។ រាជធានី ខេត្តណាដែលមិនទាន់ច្បាស់  
អំពីឈ្មោះ និងលេខទូរស័ព្ទត្រូវទុកចន្លោះនេះឱ្យនៅទំនេរ ។ រាជធានី ខេត្តត្រូវបន្តថតចម្លងសន្លឹកប័ណ្ណព័ត៌មាន  
(ស ខ្មៅ) ទាំងនេះ ដោយខ្លួនឯង ដើម្បីធានាថានៅតាមប្រអប់សំបុត្រគណនេយ្យភាពមានសន្លឹកប័ណ្ណព័ត៌មាន  
នេះជាប្រចាំ ។

១០-ធ្វើការផ្លាស់ប្តូរជាបន្តាន់ចំពោះសមាជិកក្រុមការងារគណនេយ្យភាពរាជធានី ខេត្ត រូបណា  
ដែលបាត់បង់សមាជិកភាពពីក្រុមការងារគណនេយ្យភាពរាជធានី ខេត្តសាមី ។ ប្រធានទីប្រឹក្សាគម្រោង (SPPA)  
ត្រូវជួយជំរុញការផ្លាស់ប្តូរសមាជិកថ្មីមកជំនួសឱ្យបានទាន់ពេល និងធានាថាសមាជិកថ្មីរូបនោះទទួលបានឯកសារ  
ពាក់ព័ន្ធគ្រប់គ្រាន់ និងការពន្យល់ណែនាំអំពីនីតិវិធីអនុវត្តការងាររបស់ក្រុមការងារគណនេយ្យភាព ។

អាស្រ័យហេតុបានជម្រាបជូនខាងលើ សូមឯកឧត្តមចាត់ចែងអនុវត្តការងារនេះឱ្យមានប្រសិទ្ធភាព ។  
សូមឯកឧត្តមទទួលនូវការរាប់អានពីខ្ញុំ ។

  
**លេខាធិការដ្ឋាន គ.ជ.អ.ប ២**  
**ប្រធាន**  
  
**សន្តិសុខស្រី**

- ចម្លងជូន :**
- សម្ព័ន្ធភាពជាតិក្រុមប្រឹក្សាយុវ សង្កាត់  
"សហការអនុវត្ត"
  - ឯកសារ - កាលប្បវត្តិ